

पॅराप्लेजिक रिहॅबीलीटेशन सेंटर
खडकी, पुणे या संस्थेस आर्थिक
मदत देणेबाबत.

महाराष्ट्र शासन
सामान्य प्रशासन विभाग,
शासन निर्णय क्र.संकीर्ण-२००९/प्र.क्र.२५७/२८,
मंत्रालय, मुंबई ४०० ०३२.
दिनांक - १५ फेब्रुवारी, २०१२.

वाचा : संचालक, सैनिक कल्याण विभाग, पुणे यांचे पत्र क्र.१४००५/शासन/सैकवि-१४,
दिनांक २६.०८.२०११ व दिनांक १५.०९.२०११.

प्रस्तावना :

पॅराप्लेजिक रिहॅबीलीटेशन सेंटर खडकी, पुणे ही संस्था चॅरिटेबल पब्लीक ट्रस्ट असून १०० टक्के अपंगत्व प्राप्त झालेल्या माजी सैनिकांच्या पुनर्वसनासाठी, वास्तव्यासह त्यांच्यावरील उपचारावर होणारा खर्च इ. सुविधा या संस्थेमार्फत पुरवल्या जातात. यासाठी केंद्रशासनाकडून मिळणारे अनुदान तसेच विविध चॅरिटेबल संस्था व खाजगी व्यक्तीमार्फत मिळणा-या देणग्यांवर ही संस्था अवलंबून असते. या संस्थेत इतर राज्यातीलही पॅराप्लेजिक माजी सैनिक असून संबंधित राज्यांकडून सदर संस्थेस प्रती वर्षी अनुदान प्राप्त होते. केंद्रीय सैनिक बोर्डाच्या २८ व्या बैठकीमध्ये या संस्थेसंदर्भात चर्चा होऊन या मध्ये असे ठरले की, केंद्राकडून या संस्थेस आर्थिक मदत दिली जात असली तरी संबंधित राज्य/संघराज्यांनी देखील त्यांच्या राज्यातील पॅराप्लेजिक माजी सैनिकांचा खर्च उचलण्यासाठी सदर संस्थेस अनुदान देवून आर्थिक मदतीत वाढ करावी. याअनुषंगाने महाराष्ट्र राज्याकडूनही सदर संस्थेस निधी उपलब्ध करून देण्याचा संचालक, सैनिक कल्याण विभाग, पुणे यांच्या संदर्भित पत्रान्वये प्राप्त झालेला प्रस्ताव शासनाच्या विचाराधीन होता. याबाबत शासनाने खालीलप्रमाणे निर्णय घेतला आहे.

शासन निर्णय :

उपरोक्त पार्श्वभूमीवर पॅराप्लेजिक रिहॅबीलीटेशन सेंटर खडकी, पुणे या संस्थेतील महाराष्ट्र राज्याचे अधिवासी असलेल्या पॅराप्लेजिक माजी सैनिकांच्या पुनर्वसनासाठी सदर संस्थेस चालू आर्थिक वर्षापासून प्रतीवर्ष रुपये १०,००,०००/- (रुपये दहा लक्ष फक्त) इतके अनुदान उपलब्ध करून देण्यास शासन मान्यता देत आहे.

२. या बाबीवरील खर्च मागणी क्रमांक ए-५, "२२३५- सामाजिक सुरक्षा व कल्याण, ६०- इतर सामाजिक सुरक्षा व कल्याण कार्यक्रम, १९९- इतर अशासकीय संस्थाना सहाय्य, (००) (०६) - विकलांग पॅराप्लेजिक रिहॅबीलीटेशन सेंटर, खडकी, पुणे यांना सहायक अनुदान, ३१ - सहायक अनुदाने (वेतनेतर) (२२३५B०५८)" या लेखाशिर्षाखाली खर्ची टाकण्यात यावा व आर्थिक वर्षासाठी मंजूर झालेल्या तरतूदीतून भागविण्यात यावा.

३. हा शासन निर्णय वित्त विभागाच्या अनौपचारिक संदर्भ क्रमांक अनौस-४२३/११, व्यय-४ दिनांक २७ जून, २०११ अन्वये प्राप्त झालेल्या सहमतीस अनुसरून निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेतांक क्र. २०१२०२१३१५२५३३४४००१ असा आहे.

महाराष्ट्राचे राज्यपाल यांच्या आदेशानुसार व नावाने,



(प्र.ल.दराडे)

अवर सचिव, महाराष्ट्र शासन.

प्रति,

मा. राज्यपाल यांचे सचिव,
मा. मुख्यमंत्री यांचे प्रधान सचिव/खाजगी सचिव,
मा. उप मुख्यमंत्री यांचे प्रधान सचिव/खाजगी सचिव
मा. राज्यमंत्री (मासैक) यांचे स्वीय सहाय्यक,
महालेखापाल (लेखा परीक्षा) - १/२, महाराष्ट्र, मुंबई/नागपूर,
महालेखापाल (लेखा व अनुज्ञेयता) - १/२, महाराष्ट्र, मुंबई/नागपूर,
महालेखापाल (स्थानिक निकाय लेखा परीक्षा व लेखा), महाराष्ट्र, मुंबई,
पॅराप्लेजिक रिहॅबिलीटेशन सेंटर, खडकी, पुणे
कमांडर, महाराष्ट्र-गुजरात एरिया मुख्यालय, कुलाबा. मुंबई ४०० ००५,
जिल्हाधिकारी, पुणे,
जिल्हा कोषागार अधिकारी, पुणे,
संचालक, सैनिक कल्याण विभाग, पुणे ४११ ००६ (५ प्रती),
सर्व जिल्हा सैनिक कल्याण अधिकारी,
सह संचालक, लेखा व कोषागार, संगणक कक्ष, ५ वा मजला, नवीन प्रशासन भवन, मुंबई ३२,
वित्त विभाग (व्यय ४) (अर्थसंकल्प-१४), मंत्रालय, मुंबई ४०० ०३२,
सामान्य प्रशासन विभाग (कार्या २५), मंत्रालय, मुंबई ४०० ०३२,
निवड नस्ती (२ प्रती).
संग्रहार्थ.